

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hr̥di ॥

kavītārkikasim̐ha sarvatantrasvatantra
śrīmadvedāntadēśika viracitaṃ mahākāvyaṃ

॥ yādavābhyudayaḥ ॥
॥ caturviṃśaḥ sargaḥ ॥

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ yādavābhyudayaḥ ॥
॥ caturviṃśaḥ sargaḥ ॥

atha nijavibhavādajātaśatrau
praśamitaśatrubale niveśya bhūmim |
paricaraṇaphalaṃ prabhuḥ prayacchan
amitaguṇābhiraramṣta vallabhābhiḥ || 24.1 ||

kratuvidhiniyato 'pyakarmavaśyaḥ
paricitakāmaraso 'pi vītarāgaḥ |
nagaravasatirapyāśeṣavāsaḥ
kathamiva kena vibhuḥ sa varṇanīyaḥ || 24.2 ||

anugamitamidaṃ svadārarakṣām
anaghamanobhavatantra mānanīyam |
nirupadhikarasasya neturāsīt
nrpatimaharṣibhirañcitaṃ caritram || 24.3 ||

śrutiśatamahite pade parasmīn
sitajaladhau ravimaṇḍale ca siddhām |
bahumatimatiśayya sā babhāse
narakarīporavarodhabhūmiragryā || 24.4 ||

nidhigaṇamukhavāntaniṣkarāśiḥ
pracitaguṇā maṇibhiḥ syamantakādyaiḥ |
pramuditamahīṣṭigaṇena cakre
yadunagarī vibhunā nivāsabhūmiḥ || 24.5 ||

avikalavibhavasya viśvamūrteḥ
adhivasanaṃ yaduvīrarājadhānyām |
anudinamanapāyinīṃ pratiṣṭām
abhilaṣatāmanucintanīyamāsīt || 24.6 ||

saha munibhirupāsta dharmamādyam
 vyavaharaṇāni dadarśa vedavidbhiḥ |
 aramata ca vadhūjanairiyathārham
 bahutanurakramato vicitraśaktiḥ || 24.7 ||

api yugapadavāptanaikadehaiḥ
 upanatayogabalaiḥ svakarmanighnaiḥ |
 dhṛtabahuvapuṣā jagadvidhātrā
 jitakaraṇena tu bhujyate tadarthaḥ || 24.8 ||

yadupatiradhirūḍhacandraśālah
 saha dayitābhirananyamānasābhiḥ |
 jalanidhimabhitaḥ pradarśayamstāḥ
 nijamiva dhāma nivedayāmbabhūva || 24.9 ||

nijapadamanapāyamāśritānām
 prabhurapavargadaśāmiva prayacchan |
 amitabahugunaṇāmananyalabhyām
 atanuta kāmapi sampadam priyāṇām || 24.10 ||

svayamudavasite svavāsadhanye
 triṣu bhuvaneṣu samāmivādbhutānām |
 atanuta samavāyamātmayogāt
 atīśayinīmathavā vibhuḥ samṛddhim || 24.11 ||

vidhisadanamukheṣvadrṣṭapūrvām
 prathitaparasparasammatiṃ samṛddhim |
 yadupatidayitāgrheṣu paśyan
 mudamabhajadbhuvi nārado munīndraḥ || 24.12 ||

lalitaruciṣu kalpavṛkṣapotaiḥ
 upavanarājiṣu tasya sañcariṣṇoḥ |
 adadhuravayavairmudam murāreḥ
 anukṛtapuṣpaphalādikaistarūnyaḥ || 24.13 ||

adhigatakusumāpacāyalīlaḥ
 pramadavanāni vibhūṣayan svadhāmnā |
 prajanitamadano manasvinībhiḥ
 guṇasurabhiḥ surabhiḥ svayaṃ sa mene || 24.14 ||

paripaṇamiva manmathotsavānāṃ
 prathamavikasvarapadmadarśanīyam |
 anuditabahuvibhramaṃ vadhūnām
 abhinavayauvanamanvabhukta nāthaḥ || 24.15 ||

amṛtamayapayaḥ pariplutānāṃ
 viṣamaguṇeṣu vihāravāpikānām |
 kamalakvalayādiṣu priyāṇām
 mukhanayanasmītakāntimabhyānandat || 24.16 ||

avitathamahimā nijaprasādāt
 anaghamanorathatoṣitāsu tāsu |
 svaparījanatayā surairniyuktāḥ
 niradiśadapsaraso nideśabhājah || 24.17 ||

bahirupanagaraṃ balāni dṛṣtvā
 saha yadubhiḥ samaye nivartamānam |
 dadṛśuradhigavākṣamekacittāḥ
 rathaturagādiṣu rāmapaścimaṃ tam || 24.18 ||

vidhivadanuvidhāya devayātrāṃ
 pratipuravīthiparikrameṇa dṛśyam |
 patimanudadrśustameva dūrāt
 acaramadevamananyadevatāstāḥ || 24.19 ||

bahavidhamupahārajātamaḡryaṃ
 surapatibhiḥ svayamāhṛtaṃ mukundaḥ |
 api gaganacarairadrṣṭapūrvam
 samamavarodhajanasya saṃvibheje || 24.20 ||

upacitaśikhare vadānyaratnaiḥ
 ucitaguhāśritahaṃsatūlatalpe |
 bahuriva sa babhau vihāraśaile
 pratimaṇibhittivibhaktacārubimbaḥ || 24.21 ||

yugapadakhilamādareṇa sākṣāt
 yuvatijanasya nidarśayan mukundaḥ |
 asakṛdupagamayya citraśālāḥ
 anaghasamādhidaśāmivātātāna || 24.22 ||

anitaramanasāṃ svavallabhānāṃ
 narakajitā nirapāyavaibhavena |
 bhavabhayavinivāriṇī svabhaktiḥ
 lalitavihāramukhena lambhitā'bhūt || 24.23 ||

pramuditavibudhāhṛtaprakḷptaiḥ
 kanakasarojavanairalaṅkṛtānām |
 atīśayamavarodhadīrdhikāṇām
 adhisurasindhu samīkṣitaṃ nidadhyau || 24.24 ||

viharati vanitājane tadīyaiḥ
 apalapitāmavalokanaprabhāvaiḥ |
 punarapi harinīlaratnabhāsā
 dadhurasitotpalasampadaṃ sarasyaḥ || 24.25 ||

sthiradhṛtivadhiropya ratnaḍolām
 guṇaghaṭitāmiva mādhavahḥ svamāyām |
 agamayata gatāgatānyabhīkṣṇaṃ
 sukṛtajusaḥ svayamaṅganāḥ svatantraḥ || 24.26 ||

rucirakanakaśṛṅgavaktravāntaiḥ
 pratitanu kuṅkumavāribhiḥ prasiñcan |
 ajanayadanurāgayogamantaḥ
 bahirapi toyavihārato vadhūnām || 24.27 ||

navamaṇiparikalpitesu nāthaḥ
 kamalavanāntarakelimandireṣu |
 śriya iva sudṛśo gṛhītapadmāḥ
 hr̥di nidadhe puruṣottamaḥ pratītaḥ || 24.28 ||

diśi diśi makarandavarṣadigdham
 vividhaparāgavibhaktacūrṇacitrām |
 bhuvamabhajata sākamaṅganābhiḥ
 pulakitadr̥ṣṭiṣu puṣpamaṅḍapeṣu || 24.29 ||

anuvihitamahotsavo yathārham
 vitarāṇatoṣitavandibandhuvargaḥ |
 pariṇayanavidhiṃ latāvadhūnām
 atanuta cūtavaraiḥ priyārpitānām || 24.30 ||

sutabahumatabhāginām śukānām
 upahr̥tadivyarasopabhogabhājām |
 śrutimadhuragirām svaśikṣitānām
 atīśayasiddhimadarśayat priyābhyaḥ || 24.31 ||

anukṛtanijaśaktibhiḥ priyābhiḥ
 saha guṇabandhavibhaktasanniveśaiḥ |
 muhuriha nipatadbhirutpatadbhiḥ
 karaṇavaśairiva kandukairadīvyat || 24.32 ||

nijayuvatiṣu yadyapi tridhāmā
 nayanapidhānavihāramājahāra |
 na tadanucaritaṃ tathā'pi tābhiḥ
 tribhuvanadr̥ṣṭinirodhaśaṅkinībhiḥ || 24.33 ||

śrutivihitamavandhyayan svadharmam
 pratidinamanyaparo yadā babhūva |
 tadupacaraṇatastadā'pi tāsām
 samajanayat priyabhogameva kālaḥ || 24.34 ||

maṇiparuvakamañjulastanībhiḥ
 madhusamayāpagame varāṅganābhiḥ |
 sitamaṇivihitān sa yantradhārā-
 vyatikaraśītalitānabhukta saudhān || 24.35 ||

sphaṭikasadanadīptidattahastāṃ
 murabhidasevata sādaraṃ sadāraḥ |
 apajaladaniśoditasya śobhāṃ
 haladharakāntibhṛtastuṣārabhāsaḥ || 24.36 ||

agurubhirasitairanūrugauraiḥ
 navaghuṣṛṇairapi nirviveśa nāthaḥ |
 hima-ṛtumavarodhasundarīṇāṃ
 stanaparirambhasamarpitairviliptaḥ || 24.37 ||

analaśakaṭikābhirapyajayyaṃ
 śīśīrasamīraṇamañjasā jigāya |
 aviralaparirambhalambhanīyaiḥ
 stanakalaśoṣmabhirātmavallabhānām || 24.38 ||

upaniṣadupadeśasābhilāśaiḥ
 upacarito munibhiḥ sanandanādyaiḥ |
 ratipatisamayasthito vadhūnāṃ
 lalitakalāgamadeśiko babhūva || 24.39 ||

kalamadhuragirāṃ kalāprasaṅgāt
 atimadanopaniṣat paraṃ rahasyam |
 priyahitarucirākṣaram priyāṇāṃ
 śrutīṣu cakāra śikhāmaṇiḥ śrutīnām || 24.40 ||

nirupadhikanijaprabhāvagarbhaṃ
 pariṣadi viśvapatīḥ priyāsahāyaḥ |
 kimapi niśamayāmbabhūva gītaṃ
 pramuditakinnaradampatiprayuktam || 24.41 ||

mṛdukaratalalīlayā mṛdaṅgān
 asamayanartitanīlakaṅṭhayūthān |
 dhvanayati dayite vidūrabhūmeh
 śriyamiva tāḥ pulakodgamairapuṣyan || 24.42 ||

karakamalaparigraheṇa dhanyaṃ
 varatanusaṃsadi vādayan vipañcīm |
 aviditagamanāya gāyakaiḥ svaiḥ
 uparatagītibhirunmukhaiḥ siṣeve || 24.43 ||

śrutimadhusubhagairadīnahr̥dyaiḥ
 śrutaghananādaśikhaṅḍinīgaṇaśrīḥ |
 madhuripuvanitājanaḥ samāje
 dhvanibhramādyata divyadundubhīnām || 24.44 ||

salalitakaraṅgāṅgahārahṛdyaṃ
 saha dayitābhirudāradivyanāṭyam |
 anudinamanimeṣadarśanīyaṃ
 jitamadhurapsarasāṃ dadarśa nṛtyam || 24.45 ||

abhinayamabhinandya nartakīnāṃ
 svayamupadiṣṭamalaṅghitopadeśam |
 punarapi muditastameva yuñjan
 aviditapūrvamivādarādapaśyat || 24.46 ||

pratiyuvatigrhītanaikarūpaḥ
 praṇayavatībhirananya ityupetaḥ |
 apahr̥tamaṇipādukaḥ kayācit
 padamapi gantumāśakṇuvannivāsīt || 24.47 ||

anavahitatayā sakhīsamakṣaṃ
 drutamupahūya samākhyayetarasyāḥ |
 muṣītamanasamadbhutairvilāsaiḥ
 idamapi nāma tavetyuvāca mugdhām || 24.48 ||

samucitadinalaṅghanam sapatnyāḥ
 paripaṇitam svayamabhyupetya nāthaḥ |
 smitamadhuramukho jitaḥ kayācit
 vivaśa ivākṣavihārato babhūva || 24.49 ||

anugatanijabimbamenamanyā
 maṇimukurasthamavekṣya mandahāsam |
 na khalu tadavalokanāya paścāt
 vyatanuta sācividhiṃ tadekatrptā || 24.50 ||

pulakini kucakuṭmale parasyāḥ
 kathamapi sādhuvasakampitāgrahasthaḥ |
 sthiracarajagadekadivyaśilpī
 viśamatamaṃ vililekha patrabhaṅgam || 24.51 ||

mṛdusurabhisujātabandhurābhiḥ
 praṇidadhadagranibaddhapaṅkajābhiḥ |
 muhurasitadrśāṃ svakaṇṭhayogyāṃ
 bhujalatikāmamimīta mālīkābhiḥ || 24.52 ||

abhajata sa ca tāśca dūtīkānām
 amṛtapariplutabheṣajāyamānaiḥ |
 pratidinamidamādimaṃ pramodaṃ
 praṇayavirodhasitāsitairvacobhiḥ || 24.53 ||

nijapadaparicāra kāṅkṣiṇībhiḥ
 kaṭiṣu bhaveṣu samarcitāṅghripadmaḥ |
 pratividhimabhajat prasādhikāvāt
 priyaparikarmavidhānataḥ sa tāsām || 24.54 ||

nijasamudayasambhavairniśāyāṃ
 praṇayapayonidhivīcikāvisarpaiḥ |
 praṇatibhiriva vibhramaiḥ priyāṇām
 bahumatibhedamavāpa yādavenduḥ || 24.55 ||

śaradupagamaśodhitā ivāpaḥ
 tuhinakarodayanirmalā ivāsāḥ |
 murabhidupagamaprasāntakhedāḥ
 pratiyayurunmanasastamāyatākṣyaḥ || 24.56 ||

amṛtamayamivodadhim tamuccaiḥ
 anusakhi locanaśuktibhiḥ pibantyaḥ |
 avaśaniyatacittavṛttimekāṃ
 adadhuradrṣṭaparaspārāmavasthām || 24.57 ||

smarajanakatanuḥ svadarśinīnāṃ
 nanu virahaḥ sudṛśāṃ nimeṣa eva |
 iti kila vigaṇayya viśvakartā
 niyatamakalpayadapsarastvamāsām || 24.58 ||

anucarabahumānamāptukāmaiḥ
 avasaravidbhiranusmṛtātmarakṣaiḥ |
 anudinamupanītamāditeyaiḥ
 amṛtamapāyayata priyāḥ pratītaḥ || 24.59 ||

priyavacanaśatairudāravādī
 rahasi manaḥ śrutirañjakairvicitraiḥ |
 mukhakamalamadhūpamaiḥ prakāmaṃ
 madamuditā iva māninīrakārṣīt || 24.60 ||

atiśayitaguṇaiḥ priyopabhogāt
 vasanavibhūṣaṇamālikādibhistāḥ |
 mudamadhikatamāṃ dadhustaruṇyaḥ
 praṇayaraso hi rasaprakarṣahetuḥ || 24.61 ||

abhilapanamanaskriyātipāti-
 nyanububhuje yadupuṅgavena tāsām |
 atiśayamitaretarāṃ prayaccha-
 ntyabhinavayauvanasampadaparakampyā || 24.62 ||

ajanīṣata kuto nu bhāgadheyāt
 tribhuvanamaṅgaladīpikāḥ śubhāṅgyaḥ |
 yadupatisahadharma-cāriṇībhīḥ
 sukhamanaghaṃ bhuvi yābhiranvabhāvi || 24.63 ||

adhibhujagapati śriyopabhuktaṃ
 yugaparipākavihāriṇaṃ yuvānam |
 narapatibahumānato natāṅgyaḥ
 sulabhamivānvabhavan svatalpabhājam || 24.64 ||

śakayuvatikapolapāṇḍarābhīḥ
 śaśīśakalairiva nāgavallipatraiḥ |
 smarasubhaṭayaśonibhairanandat
 yuvati janopahr̥taistadarpitaistāḥ || 24.65 ||

jagadupajananādijātabhūmnaḥ
 ka iva vadhūjanamohano vihāraḥ |
 kathamiva sa kutaśca kīrtanīyaḥ
 prathitamanobhavatantrapāradr̥śvā || 24.66 ||

yatibhiranububhūṣitaḥ sa tābhiḥ
 yadupatiradbhutarūpaveśaśīlaḥ |
 nirupadhikarasāmṛtaughasindhuh
 satatamapūrvamapūrvamanvabhāvi || 24.67 ||

hariparicaraṇena toṣitānāṃ
 hariṇadr̥śāṃ vibhavaṃ vibhāvayantaḥ |
 apajahasuravāptasam̐yamāḥ svān
 aparimitānaṇimādisiddhibhedān || 24.68 ||

sarita iva mṛgīdr̥śastamekaṃ
 mahitaguṇaughamahodadhīṃ bhajantyaḥ |
 abibharuranapāyamaikarasyaṃ
 munigaṇitaśca sa eva muktabhogāḥ || 24.69 ||

anubhavarasato jagatprasūteḥ
 apacitasuptisusuptisambhavāstāḥ |
 vitamasi viṣaye sthitā ivāsan
 virativihīnavihārajāgareṇa || 24.70 ||

pratidinamitaretarānugūṇyāt
 pracitamayogaviyogasamprayogaiḥ |
 rasamadhikamavāpurāyatākṣyaḥ
 praṇayini śārṅgiṇi bhāgadheyabhūmnā || 24.71 ||

raviruciramaṇipradīpakeṣu
 sphuradasitāgurudhūmadhūpiteṣu |
 saha yuvatigaṇaiḥ kṣaṇopameyām
 anayata vāsagrheṣu vāsateyīm || 24.72 ||

pulakitavapuṣāṃ savepathūnām
 ghanarasabhāvitadharmabindubhājām |
 ślathamiva sudṛśāmamuṣṭimeyaṃ
 cikuramagumbhayadadbhutaṃ cireṇa || 24.73 ||

svavadhūravadhūtabhaumabhāvāḥ
 svadamānāḥ svayamātmanaiva trptaḥ |
 anubhūya na trpyati sma nāthaḥ
 tamapi premavilīnacetasastāḥ || 24.74 ||

capalapratikūlatīkṣṇarūkṣāḥ
 striya ityāgamikairnidarśitārthaḥ |
 prathito yaduvīravallabhābhiḥ
 parivādo'yamapākṛtaḥ pṛthivyām || 24.75 ||

śaraṇāgatasarvapāpamokṣe
 kṛtasaṅkalpamihānubhūya kṛṣṇam |
 parito'pi tathāvidhānubhūtiḥ
 smaralabhā pratilambhitā priyābhiḥ || 24.76 ||

anaghāmanapāyabhaktirūpāṃ
 anubhūtiṃ yaduvīravallabhānām |
 anukartumapi pravartamānaiḥ
 avaśaireva samāhitairabhāvi || 24.77 ||

udadhau bahavo ramā babhūvuḥ
 yadi vaikaiva gṛhītanaikarūpā |
 iti nāma vimarśamādadhānāḥ
 dayitāḥ prekṣya nananda devavandyāḥ || 24.78 ||

ajitasya viśālatuṅgabhūmnā
 bhujamadyena payodharaiśca tāsām |
 itaretarasaṃvṛtatvamāsīt
 parirambhe parito mithaḥ samatvam || 24.79 ||

parihāsakutūhalī priyāṇām
 vihitadyūtavihāarakautukānām |
 ubhayatra jayaṃ jagāda pṛṣṭaḥ
 kitavastheyapade niveśitaḥ san || 24.80 ||

svayamādikaviḥ prakalpitābhiḥ
 praṇayollaṅghanaraukṣyamuttitīrṣuḥ |
 prahasan bahuśaḥ prahelikābhiḥ
 matimaudhyaṃ vidadhe manasvinīnām || 24.81 ||

ekībhavadbhirayutairapi manmathānām
 yatkāntibindu pṛṣatā'nukṛtirna śakyā |
 samprekṣya taṃ yadupatiṃ yamino'pi nūnaṃ
 strībhāvameva manasā bibharāmbabhūvuḥ || 24.82 ||

kṛṣṇānubhūtivibhavana kṛtārthabhāvāḥ
 tadvallabhāstridaśamātrtayā cakāsuḥ |
 yatpādapaṅkajaparāgajuṣāṃ śāśaṃsuḥ
 janmādbhutaṃ jagati gulmalatādikānām || 24.83 ||

śyāmo babhūva kimasau sudṛśāṃ kaṭākṣaiḥ
 śyāmāstadanvayavaśādathavā taruṇyaḥ |
 tābhiḥ kimasya vavṛdhe mahimā mahīyān
 tāsāmanena yadi veti budhaiḥ śaśaṅke || 24.84 ||

agrāmyameva parihāsarasaṃ vitene
 nāśtīlamāha na mṛṣā na ca marmabhedī |
 dharmāvīruddhavibhavocitakāmākāmaḥ
 strīṇāṃ vareṇa bubhuje varado varastrīḥ || 24.85 ||

tārābhirinduriva bhānuriva prabhābhiḥ
 yukto vaśābhiriva vāraṇayūthanāthaḥ |
 vidyābhirātmaividivābhyadhikaṃ vireje
 yogēśvaro yuvatibhiḥ saha modamānaḥ || 24.86 ||

pāyaṃ pāyaṃ preyasāḥ kāntimādhvīm
 mādyantībhirmañjulālāpinībhiḥ |
 pratyekoktiślāghanaprīṇitābhiḥ
 prāyo bhogāḥ paryavāhyanta tābhiḥ || 24.87 ||

karaṇavyapāyasamaye punarbhavaṃ
 vinivartya śāśvatasukhaṃ pradāsyatā |
 svapadānubhūtirudapādi tādrśī
 sudṛśāṃ svasammatibhṛtāṃ gadābhṛtā || 24.88 ||

tadgatena manasā vivaśānāṃ
 tanmayīkṛtadhiyāmiva tāsām |
 apraluptarahasāmabhajetāṃ
 svapnajāgaradaśe na viśeṣam || 24.89 ||

śriyamanapāyinīm vasumatīmiva dattakarām
 saha mahiṣigaṇena vibhureka ivānubhavan |
 yadubhīranantatārṅkṣyapṛtaneśanibhaiḥ sahito
 nijapadamasmāranniha nivāsamarocayata || 24.90 ||

upacitacitradharmamupaśāntavipakṣabhayaṃ
 muditavadhūjanaḥ sa mukharaṃ nigamadhvanibhiḥ |
 bahuvidharatnaśāli bahumānyasamagraḡaṃ
 valayasamaṃ bhujasya vasudhāvalayaṃ bubhujē || 24.91 ||

anitarajanalabhyāṃ prītimāseduṣībhiḥ
 suciramanubabhūve svargamokṣātiśāyī |
 nirupadhikarasābdhiṃ nirviśantībhiraḡyaḥ
 kulayuvatibhiritthaṃ ko'pi śṛṅgārabhūmā || 24.92 ||

sahajabalasametaḥ śakrapūrvairajayyaḥ
 samuditaviṣamāstrastādrśānandahetuḥ |
 aviditaracanena svena pārthāya gītaḥ
 svayamajani sa kāmāḥ ko'pi dharmāviruddhaḥ || 24.93 ||

svapadanalinabhājāṃ svargamokṣau yathārhaṃ
 karaṇavigamakāle kalpayiṣyan krameṇa |
 madhuripurīha nūnaṃ mandapuṇyairalabhyau
 samatanuta vihāraistāvubhau samprayuktau || 24.94 ||

nārīdrṣṭyā niyamitadhiyo nākanātheśvaratvaṃ
 sambhoge ca pravaṇamanasaḥ śāśvataṃ brahmacaryam |
 atraikasyāṃ purī nivasataḥ sarvalokādhikatvaṃ
 nidhyāyantastvaritamataran dustarāṃ tasya māyām || 24.95 ||

āsīdevaṃ pariṇatamadhidvārakaṃ dvāparānte
 vyāsaprakhyāvibhajanabhavadvedaśākhopamānām |
 cintātītaṃ yadupatīmanaḥ prīticintāmaṇīnām
 ekaṃ tāsāṃ bhavarasabhujāṃ bhāgyamekātapatram || 24.96 ||

gurubhiranaghacittairāhitodārabhūmā
 surabhitarasametatsūnṛtaṃ veṅkaṭeśaḥ |
 vyatanuta yaduvīraprītimicchan prabhūtāṃ
 kavīkathakamṛgendraḥ kṣemadaṃ kāvyaratnam || 24.97 ||

|| iti kavītārkikasīmhasya sarvatantrasvatantṛasya
 śrīmadveṅkaṭānāthasya vedāntācāryasya

*kṛtiṣu yādavābhyudaye māhākāvye
caturviṃśaḥ sargaḥ ॥*